

परेड में नहीं जा रहे एएसपी और सीओ

डीआईजी नाराज, शामिल होने के लिए निर्देश

झांसी। रेंज के तीनों जनपदों के एएसपी और सीओ के परेड में न जाने पर डीआईजी जोगेंद्र कुमार ने नाराजगी जताई है। उन्होंने अवकाश को छोड़ बाकी तय दिनों में



डीआईजी जोगेंद्र कुमार।

नियमित रूप से परेड में शामिल होने के पुलिस अफसरों को निर्देश दिए हैं।

रेंज की पुलिस लाइन में रोज परेड की जाती है। इसमें अधिकारियों के जाने के निर्देश हैं। पिछले दिनों डीआईजी ने इसकी समीक्षा की तो पता चला कि रेंज के कई अफसर परेड में भाग नहीं ले रहे हैं। इस पर डीआईजी ने कड़ी नाराजगी जताई है। झांसी जनपद के एसएसपी और जालौन व ललितपुर जिले के एसपी को जारी निर्देशों में

डीआईजी ने कहा कि संज्ञान में आया है कि क्षेत्राधिकारी, अपर पुलिस अधीक्षक व जनपद प्रभारी परेड में शामिल नहीं हो रहे हैं। ये स्थिति बेहद आपत्तिजनक है।

डीआईजी ने अफसरों को नियमित रूप से परेड में शामिल होने के अलावा अलमारी, स्टोर व अन्य सभी मदों का निरीक्षण करने और वहां तैनात कर्मचारियों की समीक्षा करने के निर्देश दिए हैं।

परेड के दौरान अधिकारियों को पीआरवी कर्मचारियों को परेड में ही तलब कर प्राप्त शिकायतों का मौके पर ही निस्तारण करना होगा। सबसे खराब प्रदर्शन करने वाली गाड़ियों के कर्मचारियों को तलब कर कार्रवाई की जाएगी।